



IL-MINA TA' GĦAJN DWIELI


Kitba ta' Joe Balzan

Il-proġett tal-baċiri fi żmien l-Ingliżi fl-1841, żgur li kien proġett li kellu jaghti nifs qawwi lill-ekonomija Maltija imma, żgur li nehha kull identità ta' belt marittima lil Bormla. B'dan il-proġett Bormla tilfet aktar minn hekk, għax tilfet ukoll wirt artikettoniku li nsemmu aktar 'il quddiem f'din il-kitba.


Wara l-hafna problemi biex sar l-ewwel baċir fl-1855 dahal bastiment kbir għal dak iż-żmien, bl-isem '*Himalaya*' biex isewwi xi hsarat fil-poppa, imma minhabba t-tul tiegħu kien diffiċli biex jissewwa u sar pjan biex isiru baċiri akbar. Għalhekk ġew ippjanati l-baċiri numru 2 bl-isem '*Hamilton*', numru 3 '*Somerset*', numru 4 u numru 5. Dawn kollha nbnew bejn is-sni 1871 u 1905.

Biex saru dawn il-baċiri kellha tingħalaq it-triq ta' Għajn Dwieli li minnha wiehed kien jidhol Bormla min-naha ta' Raħal Ġdid u kienet qalghet bosta polemici manies ta' Bormla, minhabba li din it-triq kienet tagħti għal bieb San Pawl u Bieb Bormla (Bormula Gate). Żewġ dhulijet principali għal Bormla li kellhom jispiċċaw. Bieb San Pawl li kien wiehed strutturament mibni sabih kellu jiġġarraf u Bieb Bormla kellu jiġi mbarrat minhabba l-proġett. Barra minhekk kellhom jinhattu diversi swar u partijiet oħra ta' swar fosthom is-sur ta' San Pawl u dak ta' San Franġisk. Inhattet ukoll il-kappella ta' San Franġisk minn Paola li fil-kolleġġjata tagħna għad hemm abiti sagri u anke qniepen tagħha. Kellha tinhatt Villa tal-Kavallier de Sousa wkoll.

Wara diversi polemici sar kuntratt fejn fih kien hemm ftehim għal thaffir taż-żewġ mini. Ix-xogħol biex saru kien wiehed diffiċli għax il-blat mhuwiex solidu



Il-Mina ta' Għajn Dwieli.



Ix-'shelter' li kien iservi bhala kappella fil-gwerra.

bizżejjed u barra thaffir kellhom jinbnew arkati bhala rinforz lill-istess saqaf tal-mini. Ix-xoghol fuq dawn il-mini tlesta fl-1903.

Wiehed jinnota li f'din il-mina hemm speçi ta' *shelter* li illum iservi bhala niçça. Dan ix-*shelter* jew dahla fil-blat tul il-gwerra serva bhala kappella flok il-parroçça. Ta' min jghid li anke trabi ġew mghammda hawnhekk li twieldu f'Bormla fil-gwerra (fosthom il-Kan. Vincent Balzan).

Eżatt kif wiehed jidhol il-mini u jigi fil-bidu ta' Bormla jinghad li kien hemm it-terminus tat-Tram, waqt li fin-nizla ta' Ghajn Dwieli qabel tidhol il-mini ġrat diżgrazzja li damet tissemma hafna, li fiha mietu erbgha min-nies u korrew tmienja u ghoxrin ruh ohra. Dan ġara meta tram ma setax jieqaf

minhabba hsara fil-brejkijiet nhar it-30 ta' Settembru 1905 fil-5.45 pm.

Illum din il-mina, minhabba restawr li sar fiha, tishajjilha fl-istat originali taghha. Addio dik is-swidija ta' nugrufun mahluq mit-traffiku li ghadda minn tahtha tul dawn l-ahhar 95 sena. Tajjeb wiehed ifakkar li l-akbar ammont ta' nies li ghaddew minn taht din il-mina f'okkazjoni wahda kien meta nġiebet l-istatwa devota ta' Marija Immakulata lura f'Bormla minn Birkirkara bil-mixi fl-1944.

VERDALA PHARMACY

57, BONNICI SQUARE, COSPICUA

TEL: 824720

Dispensary • Surgery • Toiletries • Baby Needs
Perfumery • Costume Jewellery • Cosmetics
and Many Other Things